

انتخاب

جمہوریہ جنوبی افریقہ میں سُوری لین دین

کے بارے میں دارالعلوم دیوبند کا فتویٰ

پچھلے دنوں جمہوریہ جنوبی افریقہ کے مسلمان کاروباری طبقوں کے بعض نمائندوں نے دارالعلوم دیوبند سے اپنے ہاں کے بینکوں اور مالیاتی اداروں سے مناسب شرح سود پر ترقیاتی کاموں کے لئے سرمایہ قرض لینے کے بارے میں استفسار کیا تھا۔ اس ضمن میں ان کی طرف سے جو یادداشت بھیجی گئی اور دارالعلوم دیوبند سے اس کا فتویٰ کی شکل میں جو جواب دیا گیا، دونوں ایک پمفلٹ کے طور پر ڈربن سے شائع کئے گئے ہیں۔ یہ اقتباس اسی پمفلٹ سے لیا گیا ہے۔ (مدیر)

جمہوریہ جنوبی افریقہ میں موجودہ حالات کے تحت اقتصادی ترقیات میں مسلمانوں کے لئے مواقع کے متعلق یادداشت -

①

جمہوریہ کی تقریباً ایک کروڑ ساٹھ لاکھ کی کل آبادی چار نسلی طبقات پر مشتمل ہے جس میں ایک کروڑ دس لاکھ افریقی - ۳۵ لاکھ سفید فام - ۵ لاکھ حبشی نژاد اور ۵ لاکھ ایشیائی لوگ شامل ہیں۔

(۲)

مختلف نسلی طبقات کے اقتصادی مسائل کی باگ ڈور اور ان کی تقسیم عموماً مرکزی حکومت یعنی حکمران سفید فام طبقہ کے ہاتھ میں ہے۔ سیاسی اقتدار اور تجارتی و صنعتی میدانوں میں اپنی وسیع معلومات اور برتری علی الرغم سفید فام طبقہ نے ملک کے بہترین اقتصادی ذرائع و مواقع کو اپنے لئے مخصوص کر رکھا ہے اور غیر سفید فام پر روزگار سے لے کر سرمایہ کاری کے میدان تک متعدد اور مختلف قسم کی پابندیاں عائد کر رکھی ہیں۔ جمہوریہ کی مسلمان قوم پر اس طرز عمل کا بہت مضر اثر پڑ رہا ہے اور خصوصاً جداگانہ ترقیات کی سیاسی پالیسی کی بناء پر جس کے قانونی حیثیت سے عائد کئے جانے کی وجہ سے مسلمانوں کے کاروبار، جائداد کی ملکیت اور جائدادوں پر تصرف کے لئے سخت خطرات پیدا ہو گئے ہیں۔ اگر یہ پالیسی آئندہ چند سالوں تک جاری رہی تو عین ممکن ہے کہ مسلمانوں کے مخصوص کاروبار اور جائدادیں سفید فاموں کے تصرف میں چلی جائیں۔

(۳)

مختلف نسلوں کے لئے جداگانہ ترقیاتی منصوبوں کا نتیجہ یہ ہو گا کہ ہر نسل اپنے محدود علاقہ کے محدود اقتصادی ذرائع و مواقع میں محصور ہو کر رہ جائے گی۔ حالات جس پنج پر چل رہے ہیں ان کے تحت مختلف نسلی گروہوں کے مابین کاروبار و تذبذب کا کم ہوتے جوتے ختم ہو جائیں گے اور سفید فام نسل اور غیر سفید نسلوں کے درمیان اقتصادی رشتہ صرف مالک و ملازم کا رہ جائے گا۔ اور غیر سفید نسلوں کا کام سفید نسلوں کے کاروباری صنعتی اور زرعی منطقوں میں مزدوری کرنا رہ جائے گا۔

(۴)

باوجود ان تمام پابندیوں کے اب بھی صنعتوں کو فروغ دینے کی کچھ نہ کچھ (گو بہت کم) آزادی حاصل ہے جن کی مصنوعات جمہوریہ کے عام بازاروں میں آزادی کے ساتھ فروخت ہو سکتی ہیں۔ نیز ان غیر ملکی بازاروں کو بھی بھیجی جاسکتی ہیں جو جمہوریہ سے برآمد کے لئے کھلے ہوئے ہیں۔

(۵)

جمہوریہ کے اقتصادی نظام کا ڈھانچہ مغربی سرمایہ دارانہ نظام پر مبنی ہے، جس میں مالیات کی فراہمی کے لئے بینکوں، مالیاتی اداروں، تعمیراتی سوسائٹیوں اور بیمہ کمپنیوں سے قرضے حاصل کئے جانے کے مواقع حاصل ہیں۔ یہی ادارے ترقیاتی منصوبوں کے لئے زیادہ تر سرمایہ فراہم کرتے ہیں نیز حکومت کی جانب سے

ایسی عوامی بچت کی اسکیموں کی بڑی ہمت افزائی کی جا رہی ہے جن کے تحت عوام سیدنگز بینکوں اور تعمیری سوسائٹیوں میں بچت کی رفتیں جمع کریں۔

۶

صنعت اور کاروبار میں قرض کا لین دین اس قدر زور شور سے چل رہا ہے کہ بکری کا زیادہ تر حصہ کاروباری لوگوں نیز عام صارفین کو تین دنوں سے لے کر چوبیس ماہ تک کے قرض کی صورت میں ہی دیا جاتا ہے۔ ظاہر ہے کہ ادھار کاروبار کے اس طریقہ کے لئے کثیر سرمایہ کی ضرورت ہوتی ہے جس کی فراہمی اکثر و بیشتر انفرادی کاروباری وحدتوں کے بس سے باہر ہوتی ہے تا وقتیکہ وہ بینکوں اور دیگر مالیاتی اداروں کا زیادہ سے زیادہ سہارا نہ لیں اور مالی امداد و امانت کا حصول ہر حالت میں فوری طور پر ممکن ہوتا ہے بشرطیکہ کاروبار منظم اور مستحکم ہو۔

۷

جائداد غیر منقولہ اور زرعی اراضیات کے حصول اور ترقی کے لئے بھی اس قسم کے مالیاتی اداروں سے سرمایہ بہت آسانی سے اور مناسب شرائط پر حاصل ہو سکتا ہے۔

۸

اسلام کے مالیاتی نظام میں سارے عالم کے مسلمانوں پر زرعی، کاروباری اور صنعتی کاموں میں بڑھ چڑھ کر حصہ لینے پر زور دیا گیا ہے۔ جمہوریہ ہذا کے مسلمان بسبب ان سیاسی حالات کے جن کی مہرحت کی جا چکی ہے اقتصادی دور میں بجز اس کے کہ اسی حد تک معمولی حصہ لے سکیں۔ جہاں تک کہ حالات اجازت دیتے ہیں۔ آزادی کے ساتھ حسب دل خواہ حصہ نہیں لے سکتے حتیٰ کہ ملازمتوں کے معاملہ میں بھی قانونی پابندیاں عائد ہیں۔ مثلاً ”جاب ریزرویشن ایکٹ“ (ملازمتوں میں تحفظ کا قانون) جس کے تحت تمام کاروبار اور صنعتوں میں بڑی بڑی تنخواہوں والی ذمہ داری کی آسامیاں سفید فام اقوام کے لئے مخصوص کر دی گئی ہیں۔

۹

جمہوریہ ہذا اس وقت ایک عظیم صنعتی انقلاب کے دور سے گزر رہی ہے اور محدود ذرائع و وسائل کے باوجود مسلمانوں کو اس صنعتی ترقی میں حصہ لینے کے اچھے خاصے مواقع حاصل ہیں۔ ملکی حکومت جانتی ہے کہ مسلمان بقیہ ہندوستانی قوم کے ساتھ صنعتی کاروبار اور صنعتی ترقی میں اس سے زیادہ حصہ لیں جتنا کہ ابھی تک لیتے رہے ہیں۔ اس لئے کہ مسلمانوں کی تجارت میں کم سے

کم حصہ لیں بلکہ صنعتی کاروبار اور صنعتی ملکیتوں کی طرف زیادہ سے زیادہ متوجہ ہوں اور انہیں اپنائیں۔

(۱۰)

مسلمانوں کے لئے اعلیٰ ترین فنی اور کاروباری تعلیم کے حصول کے دروازے کھلے ہوئے ہیں اور توقع ہے کہ یہ مواقع رفتہ رفتہ بڑھتے ہی رہیں گے۔ جمہوریہ میں اعلیٰ تربیت یافتہ فنی اشخاص کا فقدان ہے اور پالیسی کارحجان رفتہ رفتہ اس جانب ہو رہا ہے کہ فنی طور پر تربیت یافتہ لوگوں کی اس کمی کو پورا کرنے کے لئے غیر سفید اقوام کو اس میدان میں زیادہ سے زیادہ مواقع دیئے جائیں۔

(۱۱)

رہائشی مکانات کی فراہمی کے سلسلہ میں بھی حکومت کی طرف سے ایک ادارہ کے ذریعہ جو "نیشنل ہاؤسنگ کمیشن" کہلاتا ہے، بڑے فیاضانہ اقدامات کئے جا رہے ہیں نیز نجی حلقوں میں بلڈنگ سوسائٹیاں (تعمیری انجمنیں) اور دوسرے مالیاتی ادارے یہی کام کر رہے ہیں۔ اس طرح اس میدان میں اتنے قیمتی اور آسان مواقع حاصل ہیں کہ ایک معمولی مزدور بھی جو اقتصادی طور پر پست ترین سطح پر ہو معمولی سی رقم فراہم کر کے اپنا ذاتی مکان حاصل کر سکتا ہے۔ خرید کی بقیہ رقم اور سود جس کی شرح ۵ سے ۶ فیصدی سالانہ تک ہوتی ہے، ۳۰ سال کی مدت تک قابل ادائیگی ہوتی ہے۔ مکانات کے حصول کے سلسلہ میں امداد کی اس نوعیت نے مزدور پیشہ اور درمیانی طبقہ کے لوگوں کے لئے بڑی آسانیاں پیدا کر دی ہیں۔ انہیں مکانات اور فلیٹوں کے گراں کرایہ سے نجات مل جاتی ہے اور اس کے علاوہ نجی مکانات کے حصول سے انہیں بڑا اطمینان ہو جاتا ہے اور زندگی بڑی پرسکون اور خوشگوار ہو جاتی ہے۔ ان حالات کے تحت آئندہ نسلوں کی پرورش اور نشوونما کرایہ کے مکانات کی زندگی کے مقابلہ میں کہیں بہتر طریقہ پر ہو سکے گی۔

(۱۲)

مسلمانوں کی ملکیت میں بیش قیمت قطععات اراضی ہیں جو انہوں نے بہت پہلے جمہوریہ کے مختلف شہروں اور قصبات میں خرید کئے تھے۔ ان میں سے اکثر و بیشتر قطععات موجودہ رجحان کے مطابق جدید زیر تکمیل طلب ہیں۔ لیکن مسلمانوں کے پاس اس فوری ترقیاتی کام کے لئے سرمایہ کے قسم کی کوئی چیز نہیں ہے۔ ان کے پاس جو کچھ ہے بس یہ کہ ان بینکوں اور مالیاتی اداروں سے زیادہ سے زیادہ استفادہ حاصل کریں جو مناسب شرح سود پر ترقیاتی کاموں کے لئے فراہم کرتے ہیں۔ ان اداروں سے فائدہ نہیں

اٹھاتے تو نتیجہ یہ ہوگا کہ وہ ان بیش قیمت قطععات اراضی سے ہاتھ دھو بیٹھیں گے، جس کی تلافی موجود صورتحال قائم رہتے ہوئے کسی طرح ممکن نہیں ہے۔ (۱۳)

اکثر ایسے مواقع آتے رہتے ہیں کہ بیش قیمت قطععات اراضی جو کاروباری لحاظ سے مرکزی مقامات پر واقع ہوتے ہیں، بازار میں فروخت ہوتے ہیں اور قیمت کا صرف ۲۰-۲۵ فیصد حصہ ابتدائی طور پر جمع کر کے انہیں حاصل کیا جاسکتا ہے اور بقیہ قیمت مالیاتی اداروں سے مناسب شرح سود پر قرض لے کر ادا کی جاسکتی ہے۔ ایسے مواقع پر بھی اگر ان مالیاتی اداروں سے فائدہ نہ اٹھایا جائے تو یہ بیش قیمت قطععات غیر مسلم ہنڈتانی اور دوسرے لوگ خرید لیتے ہیں اور ایسی صورت میں مسلمانوں کے کاروباری مفاد کو سخت دھکا لگتا ہے۔ اس قسم کے متعدد واقعات کا تجربہ ماضی میں ہو چکا ہے۔

(۱۴)

صنعتی ترقیات کے لئے بھی مسلمانوں کے پاس مطلوبہ سرمایہ کی کمی ہے۔ اس میدان میں بھی مروجہ اقتصادی نظام کے تحت صنعتی ترقیات میں مسلمانوں کے لئے اسی صورت میں حصہ لینا ممکن ہے کہ جو کچھ سرمایہ ان کے پاس ہے، اسے کام میں لگائیں اور باقی مطلوبہ سرمایہ ذیل کے ذیل سے حاصل کریں :

(الف) انڈسٹریل ڈیولپمنٹ کارپوریشن (صنعتی ترقیاتی ادارہ) جو ایک نیم سرکاری ادارہ ہے اور ہر وقت ترقیاتی کاموں میں نصف سرمایہ لگانے کو تیار رہتا ہے، بشرطیکہ بقیہ نصف صنعت کار خود مہیا کرے۔

(ب) مالیاتی اداروں سے قرض لے کر یہ ادارے اُدھار بجے ہوئے مال کی بیچک اور ہنڈی وغیرہ کی ضمانت پر کاروباری سرمایہ کی فراہمی کا معقول اور مناسب انتظام کرتے ہیں۔

(ج) مسلمانوں میں کفایت شعاری اور بچت کا جذبہ پیدا کر کے انہیں اس بات پر آمادہ کر کے کہ وہ مسلمانوں کی اپنی مالیاتی تنظیموں میں بچت کی رقمیں جمع کریں۔

(د) مسلمانوں کو اس بات پر آمادہ کر کے کہ وہ مسلمانوں کی اپنی قائم کردہ کمپنیوں کے معمولی اور پرفیزنس حصے خریدیں۔ سرمایہ کی فراہمی کی ان جملہ صورتوں میں سود کا سوال ہمہ وقت موجود رہتا ہے اور بلاسود کے کسی قسم کے قرض کا تصور بھی نہیں کیا جاسکتا۔

(۱۵)

مسلمانوں پر خود مسلمانوں کی ذمہ داری بھی عائد ہوتی

ہے، اور اس ذمہ داری سے عہدہ برآ ہونے کے لئے انہیں جمہوریہ میں روز افزوں ترقی پذیر صنعتی انقلاب میں پورا پورا حصہ لینے کی ضرورت ہے اور یہ چیز ملک کے مروجہ اقتصادی نظام سے اشتراک کے بغیر ممکن نہیں ہے۔

(۱۶)

یہ ایک کھلی ہوئی حقیقت ہے کہ ہندوستانی مسلمانوں کی آبادی کا تناسب جمہوریہ ہذا میں کل آبادی کا نصف فیصد سے بھی کم ہے اور موجودہ مروجہ نظام میں مسلمانوں کا اپنے ذاتی اسلامی نظام کو بروئے کار لانے کی کوشش کرنا نفل عبث ہے اور اس میں کبھی کامیابی نہیں ہو سکتی۔ یہ بات زیادہ واضح ہو کر سامنے آ جاتی ہے کہ اگر اس حقیقت پر غور کیا جائے کہ مسلمانوں کی اپنی حکومت مثلاً مصر و پاکستان بھی صفت و حرمت اور تہجد وغیرہ کی بقاء اور ترقی کے لئے قائم شدہ بینکوں اور مالیاتی اداروں کے سر و سرخ کو نظر انداز نہیں کر سکتیں جن کی بنیاد سودی نظام پر قائم ہے۔

(۱۷)

اگر صحیح اعداد و شمار فراہم ہو سکیں تو یہ بات قطعی طور پر پایہ ثبوت کو پہنچ جاتی ہے کہ مسلمانوں نے جمہوریہ ہذا میں جو دولت پیدا کی ہے اس کا معتد بہ حصہ اسی مغربی اقتصادی نظام کے تحت کئے ہوئے کاروبار کے ذریعہ پیدا کیا گیا ہے اور مسلمانوں نیز غیر مسلموں کے لئے فراہمی روزگار، حصول تعلیم و مذہبی ترقیات اور سماجی بہبود میں بہت بڑی حثرت اسی دولت کا استعمال ہوا ہے۔

(۱۸)

مسلم قوم کو درپیش مسائل کے چار رخ ہیں جو متعدد عناصر پر مشتمل ہیں، جن میں اقتصادی حالات اور ان کا مذہبی کٹرتن وغیرہ شامل ہیں۔ ان چار رخوں کی حسب ذیل تشریح کی جاسکتی ہے:-

(اولے) مسلمانوں کی ایک اچھی خاصی تعداد مغربی اقتصادی نظام سے منسلک ہے اور بینک اور مالیاتی طریقہ کار کے اس نظام سے مستفید ہو رہی ہے جو مغربی سرمایہ دارانہ جمہوریتوں کا طرہ امتیاز ہے اور اسی طریقہ سے کمائی ہوئی دولت قوم کے مختلف افادی کاموں میں لگائی ہے مثلاً روزگار کے مواقع کی فراہمی، تعلیمی اعداد و در متعدد طریقوں پر عوامی معیار زندگی کو بلند کرنے اور سماجی بہبود کی تحریکوں کی بہت افزائی۔

(دوم) بہت سے دوسرے مسائل اور تحریکوں کی بہت بڑی حثرت اور سرمایہ دارانہ نظام کا

رجحان پایا جاتا ہے۔ ایسے مسلمان، مثال کے طور پر، کاروبار میں، چھوٹی چھوٹی خوردہ فروشی کی دکانوں تک اپنا کاروبار محدود رکھتے ہیں اور اپنا زائد سرمایہ مستقل املاک میں لگا دیتے ہیں، جس سے خود یہی لوگ یا ان کے قریبی عزیز و اقارب مستفید ہوتے ہیں۔ ان میں عوامی افادیت کا کوئی پہلو نہیں ہوتا اور یہ طرز عمل ایسے رجحانات کے راستہ میں مائل ہوتا ہے جو قومی اور اجتماعی ذمہ داریوں کی بجائے آزادی میں وسعت نظر پیدا کرتے ہیں۔

(سومر) علماء کرام کا طرز عمل یہ ہے کہ وہ ان اقتصادی مسائل کے حل کے لئے جن سے مسلمان دوچار ہیں، اسلام کے اقتصادی نظام کی سخت شرائط میں ذرا بھی لچک پیدا کرنے کو تیار نہیں ہیں اور اس موضوع پر اپنی تقریروں میں پیرا گراف برائے مذکور مسلمانوں کے طرز عمل کو قابل نفرت ٹھہراتے ہیں اور اللہ کے نزدیک انہیں سخت ترین گنہگار قرار دیتے ہیں۔ عدم رواداری کے اس طرز عمل سے، خصوصاً جبکہ علماء کرام اپنی عام تقریروں میں اس پر پورا زور بیان صرف کر دیتے ہیں، عوام کے ذہنوں پر کافی اثر ہوتا ہے اور ان لوگوں کا جذبہ رشک و حسد جو اس نظام سے مستفید نہیں ہوئے، استفادہ حاصل کرنے والے طبقہ کے خلاف مشتعل ہوتا اور بڑھتا رہتا ہے۔

(چہارم) سوسائٹی کا یہ انتہا پسند طبقہ جو موجودہ اقتصادی نظام سے مستفید نہ ہونے والا کہا گیا ہے اس کا عام رویہ، اس طبقہ کے خلاف جو اس سے مستفید ہوتا ہے، مخالفانہ اور معاندانہ ہوتا ہے اور ان لوگوں کا علماء کرام کی ہمنوائی کرنا ناممکن ہے کسی حد تک مذہبی جذبات کے تحت ہو، لیکن عام طور پر اس کا اصل محرک ان کا طبقائی گروہ بندی کا وہ جذبہ ہوتا ہے جو اقتصادی حسد کی بناء پر غریب اور امیر کے درمیان پیدا ہوتا ہے۔

(۱۹)

ایک بار پھر جہوریہ میں قابل حصول وسیع صنعتی وسائل و مواقع پر نظر ڈالئے۔ فنی تربیت جس کے حصول کے لئے اور لوگوں کے ساتھ ساتھ مسلمانوں کو بھی روز افزوں آسائیاں حاصل ہیں۔ اس کی اہمیت اور ضرورت کو ذہن نشین کر کے اگر مسلمان ان مواقع سے دلچسپی اور دلجمعی کے ساتھ فائدہ اٹھائیں تو متعدد مضبوط وسیع اور منافع بخش پیشوں کے دروازے ان پر کھل سکتے ہیں جو عام معیار زندگی کی بلندی اور قومی فلاح و بہبود کا ذریعہ بن سکتے ہیں۔ اس سے یہ بات واضح ہو جاتی ہے کہ اگر مسلمان ان وسائل اور تربیتی میدان میں حاصل شدہ مواقع سے فائدہ نہیں اٹھاتے تو دوسرے غیر مسلم ہندوستانی ان مواقع کو اپنالیں گے۔ اور مسلمان من حیث القوم دوسرے ہندوستانیوں سے پیچھے رہ جائیں گے جو ان کے مستقبل کے لئے

تباہ کن ہوگا۔

بہر حال جنوبی افریقہ کے مسلمانوں کے سامنے جو سوال ہے واضح اور مجمل طور پر یہ ہے کہ ان خصوصی حالات کے تحت راہ عمل کے انتخاب میں مسلمان کیا کریں؟ آیا وہ اس اقتصادی نظام اور جمہوریہ کے اقتصادیات کے ارتقائی حالات سے پورا پورا تعاون اور اشتراک کریں یا ان سے بالکل بے نیاز ہو کر ان انتہائی محدود وسائل اور ذرائع پر تناعت کریں جو ایک قطعی بیگانہ ماحول میں اسلام کے اقتصادی اصولوں سے حاصل ہو سکتے ہیں اس سوال کا یہ منشاء قطعی نہیں ہے کہ ایک ایسے اقتصادی نظام کے متعلق جس میں مسلمان بحیثیت ایک سرمایہ دارانہ نظام کے حصہ دار ہونے کے شامل ہوں، کوئی عام ضابطہ متعین کیا جائے۔ بلکہ یہ سوال، جیسا کہ ظاہر ہے، صرف ان حالات تک محدود ہے جن سے مسلمان بحیثیت ایک معمولی اقلیت کے جمہوریہ جنوبی افریقہ میں دوچار ہیں۔ جہاں وہ ایک ایسی عظیم اکثریت کے درمیان گھرے ہوئے ہیں جو مغربی اقتصادی نظام کو ذہنی نیز عملی حیثیت سے پوری طرح اپنائے ہوئے ہے۔

دوسرے الفاظ میں یہی سوال اس طرح کیا جاسکتا ہے کہ آیا مندرجہ بالا حالات کے تحت جمہوریہ جنوبی افریقہ میں مسلم قوم کی معمولی سی اقلیت کو ملک کی ابھرتی ہوئی اقتصادی ترقیات میں اپنا جائز حصہ لے کر مالی، سماجی اور مذہبی میدانوں میں آگے بڑھنا چاہیے یا ان عظیم ترقیات کی طرف سے آنکھیں بند کر کے ان سے کنارہ کشی اختیار کر لینی چاہیے اور ان نتائج کو بھگتنا چاہیے جن کا اس اقتصادی دور میں حصہ نہ لینے سے بروئے کار آنا لازمی ہے۔

اول الذکر صورت کا انتخاب مسلمان قوم کے لئے ایک ابھرتا ہوا معیار زندگی پیش کرتا ہے اور ان میں ایسا پختہ شعور بیدار کرتا ہے جو انہیں ان پڑھتے ہوئے حقوق شہریت کیلئے تیار کرتا ہے جو جلد ہی تکمیل کو پہنچنے والے ہیں اور جن سے اعلیٰ تعلیم اور بڑھتے ہوئے احساس خودداری کے سونے پھوٹتے ہیں اور جو مذہبی واقفیت اور مذہب سے سچی لگن کا پیش خیمہ ہیں۔

دوسری صورت یعنی اکثریت کے ترقی کے میدانوں میں بڑھتے ہوئے سیلاب عظیم سے کنارہ کشی اور زرد گردانی جس سے مسلم قوم کی معمولی سی اقلیت گھری ہوئی ہے، کے معنی یہ ہوں گے کہ مسلمان ایک نہایت پست قسم کی اقتصادی پوزیشن پر محدود ہوں گے جو جہاں جس کے نتیجے میں

ان میں طبقاتی افتراق اور کشمکش اور اقتصادی بدعالی میں روز افزوں اضافہ ہوتا رہے اور بالآخر ان میں شکست خوردگی کا وہ احساس پیدا ہو جائے جو منحرف اور آگے بڑھتی ہوئی دنیا سے کٹ کر پسپائی کا لازمی نتیجہ ہے۔

(۲۲)

ان ہی خصوصی مسائل پر جمہوریہ جنوبی افریقہ کے مٹھی بھر مسلمانوں کو غیر معمولی اور معقول رہنمائی کی ضرورت ہے اور وہ ان حضرات سے جو خود ان کے مقابلے میں کہیں زیادہ اہلیت اور فراست کے مالک ہیں۔ معتبر مشورہ اور ذمہ دارانہ رہنمائی کے طلب گار ہیں۔

بِسْمِ اللّٰهِ الرَّحْمٰنِ الرَّحِیْمِ

۱۵۵۴ (۵) ۱۴۳

الجواب وهو الملهم للصواب

سود اور سود در سود کا حرام ہونا آیۃ احل اللہ البیع وحرّم الربوا اور یا ایہا الذین امنوا تا حلفوا الربوا اضعا فامضاعفا (الایۃ) جیسی بہت سی قطعی نصوص سے ثابت ہے جن میں سخت ترین وعیدیں مذکور ہیں، اور جن اقتصادی اور تمدنی مشکلات کا ذکر استفتاء میں کیا گیا ہے وہ بھی اپنی جگہ پر صحیح ہیں۔ لیکن جس وقت سودی لین دین کی ممانعت کا حکم نازل ہوا تھا اس وقت بھی یہ مشکلات اسی طرح بلکہ اس سے کہیں زائد تھیں مگر اس کے باوجود ان کی وجہ سے نہ اس وقت اجازت دی گئی تھی اور نہ سود محرم کی آج اجازت دی جاسکتی ہے۔ یہ ساری خرابی ماحول اور معاشرہ کی بے نفس حکم میں کوئی خرابی یا سختی نہیں ہے۔ ہاں یہ امر قابل غور ہے کہ سود کی صورت کہاں پائی جا رہی ہے اور کہاں نہیں یعنی سود کے تحقق اور عدم تحقق میں تو آئمہ مجتہدین ”رحمہم اللہ“ کا اختلاف ہوا ہے مگر سود کی صورت متحقق ہونے کے بعد اس کی حرمت میں کسی کو اختلاف وکلام کی گنجائش نہیں ہے اور بلاشبہ نصوص قطعیہ کی موجودگی میں کسی کو لب کشائی کی مجال بھی نہیں ہے۔ آئمہ مجتہدین کے اسی اجتہادی فرق کا باعث ہے کہ امام ابو حنیفہ اور امام محمد رحمہما اللہ نے دار الحرب میں مسلمان اور کافر کے درمیان کاروبار میں سود کے تحقق کو تسلیم نہیں کیا جس کی وجہ یہی ہے کہ دار الحرب کے مال کے لیے سود کا حکم جاری نہیں کیا گیا، کیونکہ عربوں کے اہل

ان حضرات کے نزدیک غیر معصوم اور غیر محفوظ ہیں اور تحقق سود و قمار کے لئے مال کا معصوم ہونا ضروری ہے جس کا ماسل یہ ہے کہ غدر کے سوا کفار کی رفا مندی سے دار الحرب میں ان کے اموال میں ہر تصرف جائز ہے۔ اور یہ مسئلہ کتب فقہ حنفی اور فتاویٰ کی بے شمار جزئیات میں بمراحت مذکور ہے، چنانچہ ”مشتی نوہ از خردارے“ چند عبارتیں ذیل میں مذکور ہیں :-

(۱) قال فی الہدایۃ : ”ولا رای لاربوا بین المسلم والحربی فی دار الحرب خلا فالابی یوسف والشافعی لهما الاعتبار بالمسئلة فی دارنا ولنا قولہ علیہ السّلام“ لاربوا بین المسلم والحربی فی دار الحرب“ ولان مالہم مباح فی دارہم بنیای طریق اخذ المسلم اخذ مالاً مباحاً اذ الم یحیی فیہ غدر بخلاف المستامن منہ لان مالہ صار محظوراً یا اخذ الامان“ ۱۱

(۲) وقال شارحہ ”ابن الہمام“ فی الفتح ص ۳۰۰ ج ۵ :

لان مالہم مباح والملاق النصوص فی مال محظور، انما یحرم علی المسلم اذا کان بطریق الغدر۔

(۳) ہکذا فی البحر لابن نجیم ص ۱۳۵ ج ۶ :

(م) وفي المبسوط شمس الائمة السرخسی عن مکیول ان رسول اللہ صلی اللہ علیہ وسلم قال لاربوا بین المسلمین و بین اهل دار الحرب فی دار الحرب (الحديث) (ان قویہ) وكذلك لوباعهم میتة او قامرهم و اخذ منهم مالاً بالتمار فذاک المال طیب عندی حنیفہ ومحمد رحمہما اللہ :

(۵) گذا فی فتاویٰ العالمگیریۃ والشافعی وغیرہما من کتب المذہب۔

ان عبارتوں میں دار الحرب میں مسلم اور کافر کے درمیان ربوا وغیرہ کے عدم تحقق کو بتاتے ہوئے اس کی تعلیل میں بار بار فرماتے ہیں ”لان مالہم مباح فی دارہم“ یا ”اطلاق لنصوص فی مال محظور“ وغیرہ تو یہ اسی بنیادی فرق کی طرف اشارہ ہے کہ امام ابو حنیفہ اور امام محمد رحمہما اللہ نے ان نصوص محرمہ سے دار الحرب کے غیر مسلم باشندگان کے اموال کو معاملات ربویہ سے مستثنیٰ قرار دیا ہے بلکہ خود حدیث نبوی صلی اللہ علیہ وسلم ”لاربوا بین المسلم والحربی فی دار الحرب“ میں ربوا کے تحقق کی دار الحرب میں نفی فرمائی ہے۔ اس کی تعلیل بیجا لگا کر پھر حکوم ربویہ کو یہ ہے کہ حرمت ربوا کی نصوص کا مورد مال

لیکن اس قدر ظاہر ہے کہ حربیوں سے اس معنی کے سود لینا حلال اور جائز ہے کہ حربی کا مال باتفاق مباح ہے جبکہ اس کے ضمن میں عہد شکنی نہ ہو اور جب حربی خود بخود دیتا ہے تو اس کے حلال ہونے میں کیا شبہ باقی رہا وہ بے شک حلال و جائز ہے اور ہجریوں کو سود دینے کی حلت کی وجہ یہ ہے کہ مسلمانوں کو حرام مال کھانا محض ناجائز اور نادرست ہے بخلاف ان کے کفار حرام خوردہ ہیں پس اگر انہیں کچھ مال بطریق سود دے دیا جائے تو اس سے زیادہ اور کیا خرابی لازم آئے گی کہ حرام مال کھلایا جاتا ہے۔ اور ذمی لوگ اگرچہ کافر حرام خوردہ ہیں مگر انہیں دارالاسلام میں سود دینا باہیں وجہ حرام ہے کہ دارالاسلام میں معاملہ سود مروج ہوتا ہے۔

”لارباواہین المسلم والحربی فی دار الحرب“ محمول بر
 ظاہر است و موافق قائمہ فقہیہ است و اذین جنس مسائل
 الفاظ لارباواہین المسلم والحربی فی دار الحرب“ اپنے
 ظاہر پر محمول اور قاعدہ فقہیہ کے مطابق ہیں نیز اسی
 قلم کے دوسرے مسائل ہیں مثلاً لارباواہین الملک
 بسیار است مثل لارباواہین الملک و الملک

لذک واصل آنت کہ ہر جا گرفتار مال مجانباً بشرط معاوضہ درست باشد آجباراً بواحرام نمی باشد

و المملوک وغیرہ لیکن اصل حقیقت یہ ہے کہ جبر جگہ بلا شرط معاوضہ مجانباً مال لینا مباح ہے وہاں سود لینا حرام نہیں رہتا رہ ۳۷ مفید المفتی والمستفتی ترجمہ: سودی گزیرنی

غرض کہ ہر دو عبارتوں سے دو باتیں معلوم ہوئیں (۱) دار الحرب میں مسلمان اور کافر کے درمیان اس طرح کے معاملہ میں بیٹا اور دنیا دونوں جائز ہیں، یعنی مسلمان اپنا مال غیر مسلم کو سودی طریقہ پر دے بھی سکتا ہے اور اسے لے بھی سکتا ہے۔ (۲) اس طرح کالین دین مسلمانوں کو آپس میں دار الحرب میں بھی جائز نہیں ہے یہ اجازت صرف مسلم اور غیر مسلم کے درمیان ہے اور ایک مسلمان کا دوسرے مسلمان سے سود لینا اور دینا دار الاسلام اور دار الحرب دونوں جگہ ناجائز ہے۔ مبسوط سرخسی^۴ کی جلد ۱۴ میں اس کی تصریح موجود ہے۔

اسی طرح حضرت مولانا سید حسین احمد مدنی نور اللہ مرقدہ اپنے مشائخ کی طرف سے نقل کرتے ہوئے مکتوبات ص ۱۸ ج اول پر ارقام فرماتے ہیں، جو اپنی تعبیل کے لحاظ سے ہر دار الحرب پر مشتمل ہے۔ وہو بکذا: ”لا شک ان السند دار الحرب بیدان حضرت مولانا النانوتوی قدس سرہ العزیز کان یری ان من کان سکان لدیار لا سلامیۃ یباح لہم یدخل السند ویأخذ من الحروبین اموالاً بالربا أو بالعمار مافیہ التراضی بغیر نقض عہد واما القاطنون بالہند فلیس ہم ذالک ویری ان النص الفقہیۃ معناہ کذلک ولہ رسالۃ فی ذالک، واما حضرت مولانا الکنگنوی قدس سرہ العزیز فکان یری ان المسلمین القاطنین بالہند ایضاً لہم ان یأخذوا من الانکلیز والہند بیدانہ کان لا یفتی بہذا الفتوی لمصلحتہ حفظ العوام“

اسی طرح حضرت مولانا خلیل احمد صاحب قدس سرہ (صاحب بذل الجہود) اپنے تصحیح شدہ قلمی نسخہ میں ارشاد فرماتے ہیں کہ :

”اہل کفار سے سود لینا خواہ ان کے بینکوں میں روپیہ داخل کر کے یا ان کو قرض دے کہ ہندوستان میں طرفین رحمہ اللہ کے نزدیک جائز ہے پس جو روپیہ گورنمنٹ کو قرض دیا گیا، اس کا سود اگر گورنمنٹ دے تو لینا جائز ہوگا“

حضرت گلگوبیؒ تو ہندوستان میں مسلمان اور کافر کے درمیان سودی کاروبار کو جائز مانتے ہوئے حفظ عوام کی وجہ سے فتویٰ دیا کہ ہندوستان میں مسلمان اور کافر کے درمیان سودی کاروبار کو جائز مانتے ہوئے

فتویٰ دے رہے ہیں۔ بہر حال ہندوستان کے پیش نظر حضرت شاہ عبدالعزیز کے وقت سے لے کر اب تک جو حکم چلا آ رہا ہے، مگر جمہوریہ افریقیہ کی حالت بھی وہی ہے تو دارالحرب ہونے میں اور مسلم و کافر کے درمیان سودی کاروبار کے متحقق نہ ہونے میں بھی وہی حکم رہے گا۔

آپ کی تحریر کے مطابق جمہوریہ افریقیہ میں مسلمان اقل قلیل ہیں اور یہ اس بات کی علامت ہے کہ جمہوریہ میں غلبہ و تسلط غیر مسلموں کا ہے اور یہی مدار ہے دارالحرب ہونے کا۔ چنانچہ انا وقت حضرت مولانا گنگوہیؒ قدس سرہ "فیصلہ الاعلام فی دارالحرب والاسلام" کے صفحہ ۷۷ پر ارقام مندرجات ہیں:

"ہر گاہ کفار چنان مسلط گشتند کہ احکام کفر علی الاعلان و اعلیہ جاری کردند و اہل اسلام آنقدر عاجز و مغلوب شدند کہ احکام خود جاری کردن نمی توانند و ر و کفر را کہشتین و عار اسلام است قدرت ندادند پس کدام درجہ اسلام باقی است کہ آں را دارالاسلام گفتہ شود بلکہ تسلط و غلبہ بکمال کفار را شد و دار حرب گشت۔"

و مثله فی الفتاویٰ العزیزۃ للشیخ عبدالعزیز الدہلویؒ واللہ تعالیٰ سبحانہ اعلم و علمہ اتم و احکم۔

حررہ محمد جمیل الرحمن غفرلہ

نائب المفتی مدار العلوم دیوبند

یکم شعبان المعظم ۱۳۸۳ھ

الجواب صحیح

فقیر محمود احمد الصدیقی کان اللہ

مفتی دارالعلوم دیوبند